

राष्ट्रीय सामाजिक कार्यक्रमांतर्गत राबविण्यात येणा-या विशेष सहाय्य योजनांचे लातूर येथील २ खेडे व १ वॉर्ड आणि राज्यातील ३४ जिल्ह्यात सामाजिक अंकेक्षण करण्याच्या खर्चास मान्यता देण्याबाबत.

महाराष्ट्र शासन
सामाजिक न्याय व विशेष सहाय्य विभाग,
शासन निर्णय क्रमांक: विसयो-२०१९/प्र.क्र.५२/विसयो.
मादाम कामा मार्ग, हुतात्मा राजगुरु चौक,
मंत्रालय, विस्तार भवन, मुंबई-४०० ०३२.
दिनांक :- १९ ऑगस्ट, २०१९.

वाचा :-

१. ग्राम विकास मंत्रालय, नवी दिल्ली यांचे पत्र क्रमांक / १६१०९०१ - २०१७/NSAP , दिनांक ३०नोव्हेंबर, २०१८.
२. सामाजिक अंकेक्षण संचालनालय, नवीन प्रशासन भवन, मुंबई यांचे पत्र क्रमांक डीएसए/अॅडमिन २०१८/५३१, दिनांक ५ डिसेंबर, २०१८.
३. ग्राम विकास मंत्रालय, नवी दिल्ली यांचे पत्र क्रमांक J १६१०९ ०/१ -२०१७ / NSAP, दिनांक ४ फेब्रुवारी, २०१९.
४. सामाजिक अंकेक्षण संचालनालय यांचे पत्र क्र. बाविसाअ २०१९/प्र.क्र. ३२/साअंस-३२, दिनांक २८ फेब्रुवारी, २०१९, दिनांक ०५.०३.२०१९ व दिनांक २०.०५.२०१९.
५. सामाजिक न्याय व विशेष सहाय्य विभाग, शासन निर्णय क्र.विसयो २०१०/प्र.क्र.१७५/विसयो-२, दिनांक २६.१०.२०१०,
६. सामाजिक न्याय व विशेष सहाय्य विभाग, शासन निर्णय क्र.विसयो-२०११/ प्र.क्र.१२७/विसयो-२, दिनांक ३१.१०.२०११.

प्रस्तावना :-

केंद्र शासनाच्या राष्ट्रीय सामाजिक सहाय्य कार्यक्रमांतर्गत (National Social Assistance Programme) इंदिरा गांधी राष्ट्रीय वृद्धापकाळ निवृत्तीवेतन योजना, इंदिरा गांधी राष्ट्रीय विधवा निवृत्तीवेतन योजना व इंदिरा गांधी राष्ट्रीय अपंग निवृत्तीवेतन योजना राज्यात राबविण्यात येतात. केंद्र शासनाचे संदर्भ क्रमांक १ येथील पत्रान्वये सदरहू योजनांचे सामाजिक अंकेक्षण करण्याचे निदेश दिलेले आहे. त्यानुसार सदरहू योजनांच्या लातूर जिल्ह्यातील २ खेडे व लातूर शहरातील १ वॉर्ड आणि राज्यातील इतर ३४ जिल्ह्यात सामाजिक अंकेक्षण करण्याची बाब शासनाच्या विचाराधीन होती. त्याअनुषंगाने राज्यातील विशेष सहाय्य योजनांच्या सामाजिक अंकेक्षणाकरीता खालीलप्रमाणे निर्णय घेण्यात येत आहे.

शासन निर्णय :-

केंद्र शासनाच्या निदेशानुसार दिनांक २६ मे, २०१९ ते ०६ जून, २०१९ या कालावधीत राष्ट्रीय ग्रामीण विकास व पंचायत राज संस्था, हैद्राबाद यांच्यामार्फत लातूर येथील २ खेडे व १ वॉर्ड यांचे सामाजिक अंकेक्षण करण्यासाठी येणारा खर्च रु. ३,५२,०००/- आणि दिनांक १०.०६.२०१९ ते ०१.०७.२०१९ या कालावधीत राज्यातील ३४ जिल्ह्यात प्रधानमंत्री आवास

योजनेच्या प्रायोगिक सामाजिक अंकेक्षणासाठी रु.६,००,०००/- व विशेष सहाय्य योजनेच्या प्रायोगिक सामाजिक अंकेक्षणासाठी रु.६,००,०००/- प्रमाणे खर्च अपेक्षित आहे. प्रधानमंत्री आवास योजनेच्या अंकेक्षणासाठी येणारा रु.६,००,०००/- खर्च ग्रामविकास विभागामार्फत करण्यात येईल व विशेष सहाय्य योजनेच्या अंकेक्षणासाठी येणारा रु.६,००,०००/- खर्च या विभागामार्फत करण्यात येईल. सामाजिक अंकेक्षण करण्याकरिता येणारा खर्च रुपये ६,००,०००/- व लातूर येथील २ खेडे व १ वॉर्ड यांचे अंकेक्षणासाठी येणारा खर्च रु.३,५२,०००/- अशी एकूण रुपये ९,५२,०००/- (रुपये नऊ लक्ष बावन्न हजार फक्त) इतकी रक्कम प्रस्तुत खर्चाची तपशिलवार देयके व उपयोगिता प्रमाणपत्र विभागास सादर करण्याच्या अटीच्या अधीन राहून सामाजिक अंकेक्षण संचालनालय यांना सुपूर्द करण्यास शासन मान्यता देत आहे.

२. सदरची रक्कम ही सामाजिक अंकेक्षण संचालनालयाच्या बँक ऑफ इंडिया, चर्चगेट शाखा खाते क्रमांक ००१०१०११०००७१०३, आयएफएससी कोड BKID०००००१० या खात्यावर वर्ग करण्यात यावी.

३. सदरहू खर्च हा “मागणी क्रमांक एन-३, मुख्य लेखाशीर्ष २२३५, ०२ समाज कल्याण, १०४ वृद्ध, विकलांग निराश्रित व्यक्तींचे कल्याण, (०८) (०६) इंदिरा गांधी राष्ट्रीय वृद्धापकाळ निवृत्तीवेतन योजना व राष्ट्रीय कुटुंब लाभ योजना यांच्या अंमलबजावणीसाठी प्रशासकीय खर्च (केंद्र पुरस्कृत योजना) (कार्यक्रम) (२२३५ ३०१४) ५०-इतर खर्च” या लेखाशीर्षाखाली सन २०१९-२० या आर्थिक वर्षासाठी मंजूर असलेल्या तरतूदीमधून भागविण्यात यावा.

४. प्रस्तुत खर्चासाठी श्रीमती अश्विनी यमगर, अवर सचिव तथा आहरण व संवितरण अधिकारी, सामाजिक न्याय व विशेष सहाय्य विभाग यांना प्राधिकृत करण्यात येत आहे. तसेच श्री.दि.रा.डिंगळे, सहसचिव, सामाजिक न्याय व विशेष सहाय्य विभाग यांना नियंत्रक अधिकारी म्हणून घोषित करण्यात येत आहे.

५. हा शासन निर्णय वित्त विभाग क्रमांक अर्थसं २०१९/प्र.क्र.४४/अर्थ-३, दिनांक ०१.०४.२०१९ रोजीच्या शासन परिपत्रकान्वये प्रशासकीय विभागांना प्रदान केलेल्या अधिकारानुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा सगणक संकेतांक २०१९०८१९१७०४५८८०२२ असा आहे. हा आदेश डिजिटल स्वाक्षरीने साक्षात्कृत करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(प्रशान्त पुं. वाघ)

कार्यासन अधिकारी, महाराष्ट्र शासन

प्रति,

- १) अवर सचिव तथा आहरण व संवितरण अधिकारी, सामाजिक न्याय व विशेष सहाय्य विभाग, मंत्रालय, मुंबई ४०० ०३२,
- २) संचालक, लेखा व कोषागारे, नवीन प्रशासन भवन, ५ वा मजला, महाराष्ट्र राज्य, मुंबई,
- ३) अधिदान व लेखा अधिकारी, मुंबई (२ प्रती)
- ४) महालेखापाल, महाराष्ट्र १/२ (लेखापरीक्षा / लेखा अनुज्ञेयता), मुंबई / नागपूर.

- ५) संचलिका, सामाजिक अंकेक्षण संचालनालय, ९ वा मजला, नविन प्रशासकीय इमारत, मुंबई
- ६) संचालक, राज्य व्यवस्थापन कक्ष-ग्रामीण गृहनिर्माण यांचे कार्यालय, ग्राम विकास विभाग, ४ था मजला, दक्षिण कक्ष, सिडको भवन, बेलापूर, नवी मुंबई ४०० ६१४.
- ७) वित्त विभाग (व्यय-१४, अर्थ-७), मंत्रालय, मुंबई,
- ८) निवड नस्ती, विसयो.